

प्रेसनोट

मुख्य निर्वाचन अधिकारी श्री संदीपकुमार ने निर्वाचन विभाग की पूरी टीम के साथ देर शाम तक विभिन्न मतदान केन्द्रों का किया निरीक्षण

लोकसभा चुनाव २०१४ की तारीख तय होने के साथ ही १ दमण एवं दीव संसदीय क्षेत्र के सफलतापूर्वक चुनाव के लिए मुख्य चुनाव अधिकारी श्री संदीपकुमार की अगुवाई में और निर्वाचन अधिकारी श्री रमेश वर्मा के सीधे मार्गदर्शन में दमण एवं दीव निर्वाचन विभाग चुनाव आयोग के दिशा निर्देशानुसार हरकत में आकार दमण एवं दीव के लोकसभा चुनाव २०१४ से सम्बंधित सारी तैयारियों को आखरी रूप दे दिया है।

उसी कड़ी में दिनांक १२/०४/२०१४, शनिवार अपराह्न ५:०० बजे से देर शाम तक दमन एवं दीव के मुख्य चुनाव अधिकारी श्री संदीपकुमार ने निर्वाचन विभाग की पूरी टीम के साथ देर शाम तक दमन के २५ मतदान केन्द्रों का निरीक्षण किया जिनमें, विशेषकर संवेदनशील मतदान केन्द्रों जैसे कि सार्वजनिक विद्यालय, भीमपोर, मोटी वांकड़, डाभेल, कचीगाम के मतदान केन्द्रों का बारीकी से निरीक्षण किया और उन सभी क्षेत्रों के सेक्टर मजिस्ट्रेट, सेक्टर अधिकारियों एवं सेक्टर पुलिस अधिकारियों से भी उनकी जिम्मेदारी में दिए गए सेक्टर से सम्बंधित जानकारी ली और आवश्यक निर्देश एवं मार्गदर्शन भी किया साथमें एस.डी.पी.ओ. श्री पंकजकुमार को सुरक्षा से जुड़ी बातों पर संज्ञान लिया और लोक निर्माण विभाग के श्री हिमत सोलंकी को बुनियादी न्यूनतम सुविधाओं की पूर्ति के लिए आवश्यक सुचनाए दी ताकि मतदान के दिन मतदान की प्रक्रिया कड़ी सुरक्षा के बीच मुक्त एवं न्यायिक रूप से सफलतापूर्वक संपन्न की जाये।

मुख्य निर्वाचन अधिकारी श्री संदीपकुमार ने मतदान केन्द्रों के निरीक्षण के दौरान निर्वाचन अधिकारी श्री रमेश वर्मा और उनकी टीम की चुनाव सम्बंधित तैयारियों पर संतुष्टि जताते हुए दमन एवं दीव में लोकसभा चुनाव २०१४ शांतिपूर्ण माहौल में सफलतापूर्वक संपन्न होगा एसी आशा जतायी।

इस पूरे दौरेमें निर्वाचन अधिकारी श्री रमेश वर्मा, सहायक निर्वाचन अधिकारी श्री गौरवसिंह राजावत, एस.डी.पी.ओ. श्री पंकजकुमार, क्षेत्रीय प्रसार अधिकारी श्रीमती स्नेहलता चाँद, कार्यपालक अभियंता श्री हिमत सोलंकी, लोकनिर्माण विभाग के वरिष्ठ एवं कनिष्ठ अभियंता, पुलिस के अधिकारी तथा निर्वाचन विभाग के स्टाफ मौजूद रहे।


